

## स्मृति दिवसको महत्त्व

आज मधुबनका बाबा मधुबनमा बच्चाहरू सँग मिल्न आउनु भएको छ। आज अमृतबेला देखि स्नेही बच्चाहरूको स्नेहका गीत, समान बच्चाहरूको मिलन मनाउने गीत, सम्पर्कमा रहेका बच्चाहरूको उमंग उत्साहले भरिएका आवाजहरू, बन्धनमा परेका बच्चाहरूको स्नेहले भरिएका मीठा गुनासाहरू, कति बच्चाहरूको स्नेहका पुष्पहरू बापदादाको पासमा पुगेका छन्। देश-विदेशका बच्चाहरूको समर्थ संकल्पका श्रेष्ठ प्रतिज्ञाहरू सबै बापदादाको पास नजिकै पुगेका छन्। बापदादाले सबै बच्चाहरूको स्नेहका संकल्प र समर्थ संकल्पका जवाफहरू दिइरहनु भएको छ। सदा बापदादाको स्नेही भव, सदा समर्थ समान भव, सदा उमंग-उत्साहले समीप भव, लगनको अग्निद्वारा बन्धनमुक्त स्वतन्त्र आत्मा भव। बच्चाहरूको बन्धनमुक्त हुने दिन आइसके। बच्चाहरूको स्नेहका दिलका आवाजहरूले कुम्भकरणलाई अवश्य जगाउने छन्। यिनै बन्धनमा पार्नेहरू स्वयं प्रभु स्नेहको बन्धनमा बाँधिने छन्। बापदादाले विशेष बन्धनमा भएका बच्चाहरूलाई शुभ दिन आउने, दिल देखिको धैर्यता दिइरहनु भएको छ किनकि आजको विशेष दिनमा विशेष स्नेहका मोतीहरू बापदादाको पासमा पुगेका छन्। यही स्नेहका मोतीहरूले श्रेष्ठ हीरा बनाइदिन्छन्। आजको दिन समर्थ दिन हो। आजको दिन समान बच्चाहरूलाई तत्त्वम्को वरदानको दिन हो। आजको दिन बापदादाले शक्ति सेनालाई सर्व शक्तिहरू प्रदान गर्नुहुन्छ, इच्छा शक्ति दिनु हुन्छ। आजको दिन बाबाले मेरुदण्ड बनाएर बच्चाहरूलाई विश्वको मैदानमा अगाडि राख्ने दिन हो। बाबा अव्यक्त हुनु हुन्छ बच्चाहरू व्यक्त छन्। आजको दिन ब्रह्मा बाबाको कर्मातीत भएको दिन हो। तीव्रगतिले विश्व कल्याण, विश्व परिक्रमाको कार्य आरम्भ गर्ने दिन हो। आजको दिन बच्चाहरूको दर्पणद्वारा बापदादाको प्रख्यात हुने दिन हो। जगतका बच्चाहरूले जगत पिताको परिचय दिने दिन हो। सर्व बच्चाहरूले आफ्नो स्थिति, ज्ञान स्तम्भ, शक्ति स्तम्भ अर्थात् स्तम्भ समान अचल अडोल बन्ने प्रेरणा दिने दिन हो। हरेक बच्चाहरू बाबाको यादगार शान्ति स्तम्भ हुन्। यो त स्थूल शान्ति स्तम्भ बनाएको हो। तर बाबाको यादमा रहने यादका स्तम्भ तिमी चैतन्य सबै बच्चाहरू हो। बापदादाले सबै चैतन्य स्तम्भ बच्चाहरूको परिक्रमा लगाउनु हुन्छ। जसरी आज शान्ति स्तम्भमा खडा हुन्छौ, बापदादा तिमी सबै यादमा रहने स्तम्भहरूको अगाडि खडा हुनु हुन्छ। तिमीहरू आजको दिन विशेष बाबाको कमरामा जान्छौ। बापदादाले पनि हरेक बच्चाहरूको दिलको कमरामा बच्चाहरू सँग दिलको कुरा गर्नुहुन्छ र तिमीहरू कुटियामा जान्छौ। कुटिया हो प्रियतम र प्रियतमाको यादगार। प्रियतमा बच्चाहरू सँग प्रियतम बाबा विशेष मिलन मनाउनु हुन्छ। त्यसैले बापदादाले पनि सबै प्रियतमा बच्चाहरूको भिन्न-भिन्न बाजाहरू सुनिरहनु हुन्छ। कसैले स्नेहको तालले बाजा बजाउँछन्, कसैले शक्तिको तालले, कसैले आनन्द, कसैले प्रेमको तालले। भिन्न-भिन्न तालका बाजा सुनिरहनु हुन्छ। बापदादाले पनि तिमीहरू सबैसँग साथ-साथै चक्र लगाइ रहनु हुन्छ। त्यसैले आजको दिनको विशेष महत्त्व बुझ्यौ?

आजको दिन केवल स्मृतिको दिन होइन तर स्मृति सो समर्थी दिवस हो। आजको दिन वियोग वा वैराग्यको दिन होइन तर सेवाको जिम्मेवारीको ताज लिने दिन हो। समर्थीको स्मृतिको तिलकको दिन हो। “अगाडि बच्चाहरू पछाडि बाबा” यही संकल्प साकार हुने दिन हो। आजको दिन ब्रह्मा बाबा विशेष डबल विदेशी बच्चाहरूलाई बाबाको संकल्प र आह्वानलाई साकार रूप दिने स्नेही बच्चाहरूलाई देखेर हर्षित भइरहनु भएको छ। कसरी स्नेहले बाबाको सम्मुख पुगेका छन्। ब्रह्मा बाबाको आह्वानको प्रत्यक्ष फलस्वरूप, यस्ता

२०७५ आश्विन ७ आइतबार २३-९-२०१८ ओम् शान्ति “अव्यक्त-बापदादा” रिभाइज १८-०१-८४ मधुबन  
सर्व शक्तिहरूको रस भरिएका श्रेष्ठ फलहरूलाई देखेर ब्रह्मा बाबाले विशेष बधाई र वरदान दिइरहुनु भएको  
छ। सदा सहज विधिद्वारा वृद्धि प्राप्त गरिरहू। जसरी बच्चाहरूले हरेक कदममा “बाबाको कमाल हो” यही  
गीत गाउँछन्, त्यसरी नै बापदादाले पनि यही भन्नुहुन्छ— बच्चाहरूको कमाल हो। दूरादेशी, दूरका धर्मका  
भएर पनि कति समीप भएका छन्। समीप आबूमा रहनेहरू दूर भएका छन्। सागरको तटमा रहनेहरू प्यासा  
रहेका छन् तर डबल विदेशी बच्चाहरू अरूको पनि प्यास बुझाउने ज्ञान गंगा बनेका छन्। कमाल छ नि  
बच्चाहरूको त्यसैले यस्ता भाग्यशाली बच्चाहरूमाथि बापदादा सदा खुशी हुनु हुन्छ। तिमीहरू सबै पनि  
डबल खुशी छौ नि। अच्छा—

यस्ता सदा समान बन्ने श्रेष्ठ संकल्पधारी, सर्व शक्तिहरूको प्राप्तिद्वारा इच्छा शक्ति सम्पन्न रहनेहरू, सदा  
प्रियतमका प्रियतमा बनेर भिन्न-भिन्न संगीत सुनाउनेहरू, सदा स्तम्भ समान अचल-अडोल रहनेहरू, सदा  
सहज विधिद्वारा वृद्धि प्राप्त गर्नेहरू, सदा मधुर मिलन मनाउने देश-विदेशका सर्व प्रकारका, किसिम-  
किसिमका बच्चाहरूलाई पुष्प वर्षा सहित बापदादाको याद-प्यार एवं नमस्ते। रूहानी बच्चाहरूको रूहानी  
बाबालाई गुडमर्निङ्ग नमस्ते।

आज सबै स्नेही विशेष सेवाधारी बच्चाहरूलाई वतनमा बोलाइएको थियो। जगत अम्बालाई पनि बोलाइयो,  
दिदीलाई पनि बोलाइयो। विश्व किशोर आदि जति पनि अनन्य गएका छन् सेवा अर्थ, उनीहरू सबैलाई  
वतनमा बोलाइएको थियो। विशेष स्मृति दिवस मनाउनको लागि सबै अनन्य डबल सेवाका निमित्त बनेका  
बच्चाहरू संगमको ईश्वरीय सेवामा पनि साथी हुन् र भविष्य राज्य दिलाउने सेवाका पनि साथी हुन्। त्यसैले  
डबल सेवाधारी भयौ नि। यस्ता डबल सेवाधारी बच्चाहरूले विशेष रूपले सबै मधुबनमा आएका सहयोगी  
स्नेही आत्माहरूलाई याद-प्यार दिएका छन्। आज बापदादाले उनीहरूकै तर्फबाट याद-प्यारको सन्देश  
दिइरहुनु भएको छ। बुझ्यौ! कसैले कसैलाई याद गर्छन्, कसैले कसैलाई गर्छन्। बाबाको साथ-साथै सेवार्थ  
एडवान्स पुरुषार्थी बच्चाहरूलाई जो सुकैले संकल्पमा पनि याद गरेका छन् उनीहरू सबैलाई याद-प्यारको  
बदलामा सबैले याद-प्यार दिएका छन्। पुष्पशान्ताले पनि स्नेहले याद गर्थिन्। त्यसो त नाम कतिको लिऊँ।  
सबैको विशेष समुह वतनमा थियो। डबल विदेशीहरूलाई विशेष दिदीले याद दिएकी छिन। आज दिदीलाई  
विशेष धेरैले याद गरेका छन्। किनकि यिनीहरूले दिदीलाई नै देखेका छन्। जगत अम्बा र भतिजा (विश्व  
किशोर) लाई त देखेका छैनन् त्यसैले दिदीको याद विशेष आएको हो। तिनी अन्तिम समयमा एकदमै  
निर्संकल्प र निर्मोही भएकी थिइन। उनलाई पनि याद त आउँछ तर त्यो खिँचावको याद होइन। स्वतन्त्र आत्मा  
हुन्। तिनीहरूको पनि संगठन शक्तिशाली बनिरहको छ। सबै नाम चलेका हुन् नि। अच्छा।

**केही विदेशी भाई-बहिनीहरूले सेवामा जानको लागि बापदादासँग छुट्टी लिइरहेका छन्:—**

सबै बच्चाहरूलाई बापदादाले यही भन्नुहुन्छ— फेरि आउनको लागि, फेरि बाबाको अगाडि सेवा गरेर  
गुलदस्ता ल्याउनको लागि गइरहेका छौ, त्यसैले घर गइरहेका छैनौ, सेवामा गइरहेका छौ। घर होइन सेवाको  
स्थान हो, यही सदा याद रहोस्। रहमदिल बाबाको बच्चाहरू हौ त्यसैले दुःखी आत्माहरूलाई पनि कल्याण  
गर। सेवा विना चैनले सुत्न सक्दैनौ। स्वप्न पनि सेवाका आउँछन् नि। आँखा खुल्यो बाबासँग मिल्यो फेरि  
सारा दिन बाबा र सेवा। हेर, बापदादालाई कति गर्व छ— एउटा बच्चा मात्र सेवाधारी होइन तर यी सबै  
सेवाधारी हुन्। एक-एक बच्चा विश्व कल्याणकारी छन्। अब हेर्नु छ कसले ठूलो गुलदस्ता लिएर आउँछ?

२०७५ आश्विन ७ आइतबार २३-९-२०१८ ओम् शान्ति “अव्यक्त-बापदादा” रिभाइज १८-०१-८४ मधुबन  
 त्यसैले गइरहेका छौ वा फेरि आइरहेका छौ? त्यसैले धेरै स्नेह कसको भयो? बाबाको वा तिम्रो? यदि  
 बच्चाहरूको स्नेह धेरै भयो भने बच्चाहरू सुरक्षित हुन्छौ। महादानी, वरदानी, सम्पन्न आत्माहरू गइरहेका  
 छौ, अब अनेक आत्माहरूलाई धनवान बनाएर, सजाएर बाबाको सामुन्ने ल्याउनु। गइरहेका छैनौ तर सेवा  
 गरेर एकको तीन गुना भएर आउँछौ। शरीरले हुन त जति टाढा गए पनि, तर आत्मा सदा बाबाको साथमा छ।  
 बापदादाले सहयोगी बच्चाहरूलाई सदा साथमा देख्नुहुन्छ। सहयोगी बच्चाहरूलाई सदा नै सहयोग प्राप्त  
 हुन्छ। अच्छा।

### डबल विदेशी भाई बहिनीहरूको प्रश्न-बापदादाको उत्तर

**प्रश्न:-** कति ब्राह्मण आत्माहरू माथि पनि प्रेतात्माको प्रभाव पर्छ, त्यतिबेला के गर्नु पर्छ?

**उत्तर:-** यसको लागि सेवा केन्द्रको वातावरण सदा धेरै शक्तिशाली रहनु पर्छ र साथै आफ्नो पनि  
 वातावरण शक्तिशाली रहोस्। तब यी प्रेतात्माले केही पनि गर्न सक्दैनन्। यिनीहरूले मनलाई  
 समात्छन्। मनको शक्ति कमजोर भएको कारणले नै यसको प्रभाव पर्छ। त्यसैले सुरुबाट पहिला  
 नै उस प्रति योगयुक्त आत्माहरूले विशेष योग भट्टी राखेर उसलाई शक्ति देऊ र त्यो जुन योगयुक्त  
 समुह छ तिनीहरूले बुझ्नु पर्छ— हामीले यो विशेष कार्य गर्नु नै छ, जसरी अरू कार्यक्रम हुन्छन्  
 त्यसरी नै यो कार्यक्रमलाई यस्तो ध्यान पुराएर गर्नु ताकि सुरुमा नै त्यो आत्मा तागत पाएर बच्न  
 सकोस्। त्यो आत्मा परवश भएको कारणले योगमा बस्न नसके पनि, किनकि त्यस माथि  
 अर्काको प्रभाव हुन्छ, त्यसैले त्यो नबसोस् तर तिमीहरूले आफ्नो कार्य निश्चय बुद्धि भएर  
 गरिराख। अनि बिस्तारै-बिस्तारै उसको चञ्चलता शान्त हुँदैजान्छ। त्यो प्रेतात्माले पहिला  
 तिमीहरू माथि पनि हमला गर्ने कोसिस गर्छ तर तिमीले सोच्नु छ यो कार्य गर्नु नै छ, नडराऊ  
 बिस्तारै-बिस्तारै त्यसको प्रभाव हट्दै जान्छ।

**प्रश्न:-** सेवा केन्द्रमा यदि कोही प्रवेश भएको आत्मा ज्ञान सुन्नको लागि आयो भने के गर्न पर्छ?

**उत्तर:-** यदि ज्ञान सुनेर उसमा अलकति पनि अन्तर आयो भने वा एक क्षणको लागि भए पनि अनुभव  
 गयो भने उसलाई उल्लासमा ल्याउनु पर्छ। कहिलेकाही आत्माहरू ठेगाना नमिल्नाको कारणले  
 पनि तिमीहरू सँग आउँछन्, परिवर्तनको लागि आएको हो वा त्यसै पागलपनमा आएको हो?,  
 यो चिन्नु पर्छ किनकि कति पटक यस्ता पागल हुन्छन् जुन जहाँ पनि देख्छन् ढोका खुल्ला छ,  
 त्यहाँ पस्छन्। होसमा हुँदैनन्। त्यसैले यस्ता कति आउँछन् तर उसलाई पहिला चिन्नु पर्छ। नत्र  
 त्यसमा समय खेर जान्छ। बाँकी कोही राम्रो उद्देश्यले आएको छ, परवश छ भने त्यस्तालाई  
 शक्ति दिनु हाम्रो काम हो। तर यस्ता आत्माहरूलाई कहिल्यै पनि एकलै नभेट्नु। कुमारीहरूले  
 कहिल्यै यस्ता आत्माहरूलाई एकलै नभेट्नु किनकि कुमारीलाई एकलै देखेर पागलको पागलपन  
 अझ निकलन्छ त्यसैले यस्ता आत्मालाई यदि योग्य छ भने, यस्तो समय देऊ जुन समयमा दुई-  
 चार अरू पनि हुन् अर्थात् कोही जिम्मेवार, कोही बुजुर्ग हुन्। त्यस समयमा उसलाई बोलाएर  
 बसाउनु पर्छ किनकि जमाना धेरै खराब छ र खराब संकल्प भएका मानिसहरू हुन्छन् थोरै ध्यान  
 राख्न पनि आवश्यक छ। यसमा धेरै स्पष्ट बुद्धि चाहिन्छ। स्पष्ट बुद्धि भयो भने हरेकको प्रकम्पनले  
 जान्न सकिन्छ— यो कुन उद्देश्यले आएको छ?

**प्रश्न:-** आजकल कुनै-कुनै स्थानमा चोरी र भयको वातावरण धेरै हुन्छ, त्यसबाट कसरी बच्ने?

**उत्तर:-** यसमा योगको शक्ति नै चाहिन्छ। मानौं तिमीलाई कोही डर देखाउने बिचारले आएको छ भने त्यतिबेला योगको शक्ति देऊ। यदि अलिकति पनि केही भन्यौ भने नोक्सान हुनसक्छ, त्यसैले यस्तो समयमा शान्तिको शक्ति देऊ। त्यतिबेला अलिकति पनि केही भन्यौ भने उसमा आगोमा तेल हाले जस्तो हुन्छ। तिमी यसरी बस, जस्तै बपर्बाह, केही थाहा नभएको जस्तो। जसले गरेको हुन्छ उसलाई साक्षी भएर भित्र शान्तिको शक्ति दिनु तब उसको हात चल्ने छैन। उसले सम्झन्छ यिनलाई केही मतलब छैन। नत्र डर देखाउँछ, डरायौ भने, हलचलमा आयौ भने उसले अझै हलचलमा ल्याउँछ। डरले पनि उनीहरूलाई हिम्मत दिलाउँछ त्यसैले डराउनु हुँदैन। यस्तो समयमा साक्षीदृष्टाको स्थितिको प्रयोग गर्नु पर्छ। अभ्यास चाहिन्छ यस्तो समयमा।

**प्रश्न:-** आशीर्वाद जुन बापदादाद्वारा मिल्छ, त्यसको गलत प्रयोग के हो?

**उत्तर:-** कहिले-काहीं जसरी बापदादाले बच्चाहरूलाई सेवाधारी अथवा अनन्य भन्नुहुन्छ वा कुनै विशेष उपाधि दिनु हुन्छ अनि त्यो उपाधिलाई दुरुपयोग गर्छन्, सम्झन्छन्- म त यस्तो बनिसकेँ। म त छु नै यस्तो। यस्तो सम्झिएर आफ्नो अगाडिको पुरुषार्थ छोडिदिन्छन्, यसलाई भनिन्छ दुरुपयोग अर्थात् गलत प्रयोग किनकि बापदादाले जुन वरदान दिनु हुन्छ, त्यस वरदानलाई स्वयं प्रति र सेवा प्रति लगाउनु, यो हो सही रीतिले प्रयोग गर्नु र अलबेला बन्नु, यो हो दुरुपयोग गर्नु।

**प्रश्न:-** बाइबलमा देखाउँछन्, अन्तिम समयमा क्राइस्ट विरोधी रूप हुन्छ, यसको रहस्य के हो?

**उत्तर:-** क्राइस्ट विरोधीको अर्थ हो त्यस धर्मको प्रभावलाई कम गर्नेहरू। आजकल हेर त्यही क्रिश्चियन धर्ममा क्रिश्चियन धर्मको मूल्यलाई कम सम्झिँदै गइरहेका छन्, त्यही धर्मकाले आफ्नो धर्मलाई त्यति शक्तिशाली सम्झिँदैनन् र अरूमा शक्ति धेरै भएको अनुभव गर्छन्, यिनै क्राइस्ट विरोधी हुन्। जसरी आजकलका कति पादरीहरूले ब्रह्मचर्यलाई महत्त्व दिँदैनन् र उनीहरूलाई गृहस्थी बनाउने प्रेरणा दिन थालेका छन् त्यसैले त्यही धर्मकाहरू जस्तै क्राइस्ट विरोधी भए। अच्छा।

**वरदान:-** बाबाको दाहिने हात बनेर हर कार्यमा सदा तयार रहने मास्टर भाग्य विधाता भव

जो बच्चा दाहिने हात बनेर बाबाको हर कार्यमा सदा सहयोगी, सदा तयार रहन्छन् आज्ञाकारी बनेर सदा भन्छन्- बाबा म तयार छु। बाबाले पनि यस्ता सहयोगी बच्चाहरूलाई सदा मीठा बच्चाहरू! सपूत बच्चाहरू! विश्वको श्रृंगार बच्चाहरू भनेर मास्टर वरदाता र भाग्यविधाताको वरदान दिनु हुन्छ। यस्ता बच्चाहरू प्रवृत्तिमा रहेर पनि प्रवृत्तिको वृत्ति भन्दा पर रहन्छन्, व्यवहारमा रहेर अलौकिक व्यवहारको सदा ध्यान राख्छन्।

**स्लोगन:-** हरेक बोल र कर्ममा सच्चाई सफाई भयो भने प्रभुको प्रिय रत्न बन्छौ।